

अनुसूचित जातीच्या सहकारी संस्थांना
अर्थसहाय्य या योजनेंतर्गत अंतिम हप्ता करीता
अर्थसहाय्य मंजूर करणेबाबत.

बाणलिंग मागासवर्गीय औद्योगिक उत्पादक
सहकारी संस्था मर्या .माळशिरस ,जि.सोलापूर

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: मासाका-२०१८/प्र.क्र.२९८/अजाक
मादाम कामा रोड, हुतात्मा राजगुरु चौक,
मंत्रालय विस्तार भवन, मुंबई-४०० ०३२
दिनांक : ०१ मार्च, २०१९

वाचा-

- १) शासन निर्णय, सामाजिक न्याय व विशेष सहाय्य विभाग,
क्र.मासाका-२००९/प्र.क्र.२२०/विधयो-२ दिनांक २५.८.२००९
- २) आयुक्त समाजकल्याण आयुक्तालय यांचे पत्र क्र.सकआ/अजाउयो-१/बाणलिंग-
सोलापूर/ २०१८-१९ / का.१४/८३१ दिनांक १९.६.२०१८

प्रस्तावना-

अनुसूचित जातीच्या सहकारी संस्थांना अर्थसहाय्य ही योजना सन २००४-२००५ मध्ये कार्यान्वित करण्यात आली आहे. यासाठी दरवर्षी आवश्यक ती तरतूद अर्थसंकल्पात केली जाते. प्रस्तुत योजनेसाठी सन २०१८-१९ या आर्थिक वर्षाकरीता रु.१०००.०० लाख भागभांडवल (लेखाशिर्ष ४२२५ ०४५२) व रु.१०००.०० लाख दीर्घ मुदतीचे कर्ज (लेखाशिर्ष ६२२५ ०२५१) अशी अर्थसंकल्पीय तरतूद करण्यात आली आहे. यापूर्वी अर्थसहाय्य मंजूर व वितरीत केलेल्या संस्थापैकी ज्या संस्थांनी महाराष्ट्र शासनाचे नवीन औद्योगिक धोरण २०१३ अन्वये आवश्यक केलेल्या नोंदणी/कागदपत्रांची पूर्तता केलेली आहे, अशा संस्थांना उर्वरीत अर्थसहाय्य मंजूर करण्याची बाब शासनाच्या विचाराधीन होती.

शासन निर्णय-

अनुसूचित जातीच्या सहकारी संस्थांना अर्थसहाय्य या योजनेंतर्गत बाणलिंग मागासवर्गीय औद्योगिक उत्पादक सहकारी संस्था मर्या. माळशिरस, जि.सोलापूर संस्थेस उर्वरीत अर्थसहाय्यांतर्गत दुसरा व अंतिम हप्ता शासकीय भागभांडवलापोटी रु. १३४.५० लाख रुपये (रुपये एक कोटी चौतीस लाख पन्नास हजार फक्त) व दीर्घ मुदतीचे कर्जा पोटी रु. १३४.५० लाख रुपये (रुपये एक कोटी चौतीस लाख पन्नास हजार फक्त) असे एकूण रुपये २६९.०० (रुपये दोन कोटी एकोण सत्तर लाख फक्त) एवढे अर्थसहाय्य मंजूर करण्यात येत आहे.

२. तथापि यापूर्वी दिलेल्या अर्थसहाय्याच्या संदर्भात आयुक्त. समाजकल्याण, पुणे यांनी खालील मुद्दे उपस्थित केलेले आहेत.

(१) प्रकल्प किंमतीच्या ५% रक्कम प्रकल्पाची जमीन व इतर करीता खर्च करता येत नाही तसेच खर्च करतांना आयुक्तालयाची परवानगी घेतली नाही.

(२) संस्थेला मंजूर अर्थसहाय्य रक्कम रु.१.०० कोटी मधून रु.५९.०० लाख रुपयाचे व्यवहार रोखीने केलेला आहे. ही वित्तीय अनियमितता असून शासकीय लेखापरिक्षण अहवालात आक्षेप नोंदविलेले आहेत.

उपरोक्त मुद्द्यांच्या संदर्भात नमूद करण्यात येते की, मुद्दा क्र.(१) येथील अटीच्या अनुषंगाने संस्थेने ५% निधी खर्च केल्याचे उपयोगिता प्रमाणपत्र सादर केले असल्याने पुन्हा ५% निधी जमा करण्याची गरज नाही. तथापि, मुद्दा क्र.(२) येथे नमूद लेखापरिक्षण त्रुटींची पूर्तता करण्याच्या अटीच्या अधीन राहून वरीलप्रमाणे अर्थसहाय्य सन २०१८-१९ च्या उपलब्ध अनुदानातून वितरीत करण्यास शासन मान्यता देत आहे.

३. या विभागाच्या दि.६.११.२०१७ च्या शासन निर्णयातील निर्देशानुसार आयुक्त, समाजकल्याण, पुणे यांनी कार्यवाही करावी.

४. यावर होणार खर्च पुढील लेखाशिर्षाखाली खर्ची टाकण्यात यावा व चालू आर्थिक वर्षाकरीता मंजूर झालेल्या तरतूदीतून भागविण्यात यावा:-

भागभांडवल रु. १३४.५० लाख रुपये (रुपये एक कोटी चौतीस लाख पन्नास हजार फक्त)

मागणी क्रमांक एन-४

४२२५-अनुसूचित जाती अनुसूचित जमाती व इतर मागासवर्ग यांच्या कल्याणावरील भांडवली खर्च

०१, अनुसूचित जातीचे कल्याण

१९०, सार्वजनिक क्षेत्रातील व इतर उपक्रमातील गुंतवणुका (पंचवार्षिक योजनांतर्गत योजना, राज्य योजनांतर्गत योजना)

(०१)(०४) अनुसूचित जातीच्या सहकारी संस्थांना भाग भांडवली अंशदान (४२२५ ०४५२)

३२, अंशदाने

दिर्घ मुदतीचे कर्ज रु. १३४.५० लाख रुपये (रुपये एक कोटी चौतीस लाख पन्नास हजार फक्त)

मागणी क्रमांक एन-४

६२२५-अनुसूचित जाती अनुसूचित जमाती व इतर मागासवर्ग यांच्या कल्याणासाठी कर्ज

०१, अनुसूचित जातीचे कल्याण

८००, इतर कर्जे, पंचवार्षिक योजनांतर्गत योजना, राज्य योजनांतर्गत योजना (विधयो)
(०१)(०४) अनुसूचित जातीच्या सहकारी संस्थांना कर्जे (६२२५ ०२५१)
५५, कर्जे व आगाऊ रकमा

५. उपरोक्त निधी आहरीत केल्यानंतर आयुक्त (समाजकल्याण) यांनी त्यांचे अधिनस्त ठेवावा. त्रुटीची पुर्तता अहवाल प्राप्त झाल्यानंतर निधी वितरणाचा प्रस्ताव आयुक्त (समाजकल्याण) यांनी एक महिन्यात शासनास सादर करावा.

६. कर्जाची परतफेड संस्थेस देय असलेल्या प्रकल्प मुल्याच्या ७०% रक्कम अदा केल्यानंतर दोन वर्षांनी सुरु करण्यात यावी.

७. प्रस्तुत शासन निर्णयान्वये मंजूर करण्यात आलेली रक्कम शासनाने वेळोवेळी विहीत केलेल्या अटींची पूर्तता केल्यानंतर अदा करण्यासाठी आयुक्त समाजकल्याण, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. तसेच देयकावर प्रती स्वाक्षरी करण्याचे अधिकारही त्यांना किंवा त्यांनी प्राधिकृत केलेल्या अधिकाऱ्यास देण्यात येत आहे.

८. हा शासन निर्णय वित्त विभागाच्या दिनांक २५/१/२०१९ च्या परिपत्रकातील अटीस अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३०२१६५९५८९२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नांवांने.

(दि.रा.डिंगळे)

सह सचिव, महाराष्ट्र शासन

प्रत,

१. आयुक्त, समाजकल्याण, महाराष्ट्र राज्य, पुणे
२. संचालक, उद्योग संचालनालय, महाराष्ट्र राज्य, पुणे
३. जिल्हा कोषागार अधिकारी, सोलापूर,
४. प्रादेशिक उपयुक्त, समाजकल्याण विभाग, कोकण
५. सहाय्यक आयुक्त, समाजकल्याण, सोलापूर

- ६.जिल्हा उपनिबंधक सहकारी संस्था, सोलापूर
- ७.वित्त विभाग (अर्थोपाय/अर्थसंकल्प), मंत्रालय, मुंबई-३२
- ८.चेअरमन बाणलिंग मागासवर्गीय औद्योगिक उत्पादक सहकारी संस्था मर्या. माळशिरस,
जि.सोलापूर
- ९.कार्यासन अधिकारी, अर्थसंकल्प कार्यासन, सामाजिक न्याय विभाग, मंत्रालय, मुंबई-३२.